

इन्कम टॅक्स डिपार्टमेंट को – ऑप. बँक लि., मुंबई

आयकर भवन, महर्षी कर्व मार्ग, चर्चगेट, मुंबई – ४०० ०२०.

१६ व्या अधिमंडळाच्या वार्षिक सर्वसाधारण सभेचे इतिवृत्त

दि इन्कम टॅक्स डिपार्टमेंट को–ऑप. बँक लि. मुंबई या बँकेची १६ व्या अधिमंडळाची वार्षिक सभा बुधवार, २४ ऑगस्ट, २०२२ रोजी दुपारी ३.३० वाजता आयकर भवन, महर्षी कर्व मार्ग, चर्चगेट, मुंबई कार्यालयाच्या बहुउद्देशीय सभागृहात (शामीयानाम्बद्धे), मुंबई ४०० ०२० येथे आयोजित करण्यात आली होती. सदरच्या बैठकीला नियोजित वेळेत गणसंख्या नसल्यामुळे बँकेचे मुख्य कार्यकारी अधिकारी श्री. अजित जाधव यांनी उपविधी क्र. ३३(१) नुसार, गणसंख्ये अभावी बैठक अर्ध्या तासाकरिता तहकूब करण्यात येत आहे तसेच सदर बैठक अर्ध्या तासानंतर ठीक ४.०० वाजता पुन्हा याच ठिकाणी सुरु करण्यात येईल व त्यावेळी सभेस गणसंख्येची आवश्यकता राहणार नाही असे सभागृहास कळविले.

गणसंख्येअभावी अर्ध्यातासाकरीता तहकूब करण्यात आलेले सभेचे कामकाज ठीक ४.००वाजता सुरु झाले. सभा सुरु होते वेळी ४१५ सभासद उपस्थित होते. बँकेचे मा. उपकार्याध्यक्ष श्री. संदीप आंबोकर यांनी सर्व संचालकांना मंचावर स्थानापन्न होण्याची विनंती केली. त्यानंतर बँकेचे संचालक श्री. राजेश मुंज यांना विनंती केली की, त्यांनी बँकेचे उपाध्यक्ष श्री. शीतल तळपदे यांना मंचावर घेऊन यावे.

उपकार्याध्यक्ष श्री. संदीप आंबोकर यांनी सभेच्या सुरुवातीस सर्व संचालक, बँकेचे सभासद व कर्मचारी वृद्ध यांचे स्वागत केले व बँकेच्या पदसिध्द अध्यक्षा श्रीमती गीता रविचंद्रन मँडम ह्या त्यांच्या व्यस्त कार्य बाहुल्यामुळे सभेस उपस्थित राहू शकाणार नाहीत असे कळविले. त्यामुळे आजच्या सर्वसाधारण सभेचे अध्यक्षपद बँकेचे मा. उपाध्यक्ष श्री. शीतल तळपदे यांनी स्विकारावे अशी त्यांना विनंती केली व त्यास श्री. राजेश जगन्नाथ मुंज यांनी अनुमोदन दिले. मा. उपाध्यक्ष श्री. तळपदे यांनी अध्यक्षस्थान स्विकारल्यानंतर वार्षिक सर्वसाधारण सभेस सुरुवात करण्यात आली. सभेचे अध्यक्ष श्री. शीतल तळपदे व बँकेचे मा. कार्याध्यक्ष श्री. रूपेश बेसेकर यांनी दिप प्रज्वलन करून सभेची सुरुवात केली.

मा. कार्याध्यक्ष श्री. रूपेश बेसेकर यांनी सभेचे अध्यक्ष श्री. शीतल तळपदे यांचे पुष्टगुच्छ देऊन स्वागत केले, तसेच माननीय संचालक श्री. एकनाथ अभंग यांनी बँकेचे कार्याध्यक्ष श्री. रूपेश बेसेकर यांचे पुष्टगुच्छ देऊन स्वागत केले. बँकेचे संचालक श्री. अरुण घाडीगांवकर यांनी बँकेचे उपकार्याध्यक्ष श्री. संदीप आंबोकर यांचे पुष्टगुच्छ देऊन स्वागत केले.

सभेच्या प्रत्यक्ष कामकाजाला सुरुवात करण्यापूर्वी आपल्या बँकेचे माजी कार्यकारी संचालक श्री. अनंत मारुती शिंदे ज्यांचे नुकतेच निधन झाले होते, त्याचप्रमाणे मागील वार्षिक सर्वसाधारण सभेनंतर आज पर्यंत ज्या आजी माजी सभासदांचे दुखःद निधन झाले, त्या सर्वांना २ मिनिटे उभे राहून श्रद्धांजली अर्पण करण्यात आली.

बँकेच्या पदसिध्द अध्यक्षा श्रीमती गीता रविचंद्रन मँडम या सभेला उपस्थित राहू न शकल्यामुळे त्यांनी बँकेच्या सभासदांकरिता पाठविलेला संदेश मा. उपकार्याध्यक्ष श्री. संदीप आंबोकर यांनी सभेत वाचून दाखविला. त्यांनी



१६ व्या अधिमंडळाच्या वार्षिक सर्वसाधारण सभेचे इतिवृत्त

आपल्या संदेशाव्दारे बँकेच्या कामकाजा विषयी समाधान व्यक्त केले व भविष्यातही बँकेच्या प्रगतीचा आलेख उंचावत राहो अशा आशा व्यक्त करीत बँकेला व सभासदांना शुभेच्छा दिल्यात.

बँकेचे मा. कार्याध्यक्ष श्री. रूपेश नामदेवराव बेसेकर यांनी आपल्या मनोगतामधून मागील आर्थिक वर्ष २०२१-२२ या वर्षातील बँकेच्या कामगिरीच्या आढावा सभासदांपुढे मांडला. कोरोना काळात सभासदांनी केलेल्या सहकार्याबद्दल तसेच बँक कर्मचाऱ्यांनी दिलेल्या सेवेबद्दल परत एकदा सर्वांचे आभार मानले. बँकेच्या सर्व्हीस प्रोव्हायडरमध्ये बदल करण्यात येत असून २० ऑगस्ट पर्यंत आपल्या बँकेकडून दिल्या जाणाऱ्या सेवेत आमुलाग्र बदल होईल असे अहवालातील मनोगतामध्ये नमूद करण्यात आले होते. परंतु काही अडचणीमुळे त्या सेवा सुरु करण्यात विलंब झाला असून लवकरात लवकर ती सेवा सुरु करण्यात येईल असे सभासदांच्या निर्दर्शनास आणून दिले. त्याचप्रमाणे बँकेच्या प्रगतीकरिता बँकेचे सभासद, कर्जदार, जामीनदार यांची महत्वाची भूमीका असून त्यांना त्यांच्या जबाबदारीची जाणीव करून देण्याचा प्रयत्न केला. सभासदांच्या मागणीचा विचार करता यापुढे कर्ज अर्ज इंग्रजी व मराठी या दोन्ही भाषेत छापण्यात येतील असे सांगण्यात आले.

सभेचे अध्यक्ष व बँकेचे नवनिर्वाचित उपाध्यक्ष श्री. शीतल तळपदे यांनी सभागृहाला संबोधित करताना त्यांना बँकेच्या उपाध्यक्ष म्हणून काम करण्याची संधी दिल्याबद्दल पदसिद्ध अध्यक्ष मॅडम व संचालक मंडळाचे आभार मानले. आजची सभा दोन वर्षांच्या कालावधीनंतर प्रत्यक्ष स्वरूपात होत आहे. गेल्या दोन वर्षांच्या कोरोनाच्या काळात आपल्या बँकेने सभासदांना खूप सोयी उपलब्ध करून दिल्या त्याबद्दल सर्व संचालक मंडळाचे अभिनंदन केले. आजची सभा ही खेळीमेळीच्या वातावरणात घावी अशी अपेक्षा व्यक्त केली. आपल्या बँकेसाठी ज्या महत्वाच्या सूचना असतील त्यावर व्यापक चर्चा घावी अशी त्यांनी सभासदांना विनंती केली.

तदनंतर बँकेचे उपकार्याध्यक्ष श्री. संदिप आंबोकर यांनी सभेचे सूत्र आजच्या सभेचे अध्यक्ष यांच्या कडे सोपविताना सभागृहास सूचित केले की, अध्यक्षांच्या निर्देशानुसार व कार्यसूचीनुसार सभेचे कामकाज होईल. यानंतर सभेचे अध्यक्ष श्री. तळपदे साहेब यांनी बँकेचे मुख्य कार्यकारी अधिकारी श्री. जाधव यांना सभेच्या नोटीसचे वाचन करण्यास सांगितले.

बँकेचे मुख्य कार्यकारी अधिकारी श्री जाधव यांनी नोटीसचे विषयसूचीनुसार वाचन केले व अहवालातील काही मुद्रणदोषाबाबत सभागृहाला माहिती दिली.

विषय क्र. १:- दि. ०४.०९.२०२१ रोजी झालेल्या १५ व्या अधिमंडळाच्या वार्षिक सर्वसाधारण सभेचेइतिवृत्तांत वाचून मंजूर करणे.

सभेचे अध्यक्ष श्री. शीतल तळपदे यांनी सभागृहास असे सूचित केले की, बँकेच्या १५ व्या अधिमंडळाच्या वार्षिक बैठकीच्या इतिवृत्ताचे वाचन बँकेचे मा. संचालक श्री. एकनाथ अभंग, संचालक, श्री. प्रमोद वाघे, संचालक श्री. संग्राम मुंडे व संचालक श्री. संजय कांबळे करतील. यावर मा. कार्याध्यक्ष श्री. रूपेश बेसेकर यांनी सभागृहाला विचारणा केली की, इतिवृत्त सर्वांना वितरीत करण्यात आली आहेत त्यामुळे इतिवृत्ताचे वाचन झाले असे समजून सभेची पुढील कार्यवाही करायची की इतिवृत्ताचे वाचन सभागृहापुढे करायचे. यावर सभागृहाने इतिवृत्ताचे वाचन करण्याची आवश्यकता नाही असे सांगितले. त्यानंतर सभेचे अध्यक्ष श्री. शीतल तळपदे यांनी

२



१६ व्या अधिमंडळाच्या वार्षिक सर्वसाधारण सभेचे इतिवृत्त

सदर इतिवृत्ताचे वाचन झाले असे समजून सदर प्रस्ताव मंजुरीकरिता सभागृहापुढे ठेवला. त्यावर सभासद श्री. प्रमोद दहाट यांनी निर्देशनास आणले की, इतिवृत्तात पान क्र. १५ देण्यात आलेले नाही. तसेच पान ९ व १० मध्ये वाक्य रचना बदलण्यास श्री. प्रमोद दहाट यांनी विनंती केली. तसेच मुख्य कार्यकारी अधिकारी यांच्या कार्य काळ ७० वर्षापर्यंत असेल त्याचे सर्कर्युलर उपलब्ध करून देण्यास विनंती केली व ती मान्य करण्यात आली. १५ व्या अधिमंडळाच्या वार्षिक सर्वसाधारण सभेच्या इतिवृत्त मंजूरीचा ठराव मांडला व त्यास सभागृहाने सुचविलेल्या दुरुस्तीसह मंजूरी देण्यात आली. त्यानूसार खालील प्रमाणे ठराव संमत करण्यात आला.

ठराव क्र. १:

आज बुधवार, दिनांक २४ ऑगस्ट, २०२२ रोजी आयोजित करण्यात आलेली दि इन्कम टॅक्स डिपार्टमेंट को-ऑप. बँक लि. या बँकेची १६ वी अधिमंडळाची वार्षिक सर्वसाधारण सभा असा ठराव करीत आहे कि, दिनांक ०४ सप्टेंबर २०२१ रोजी झालेल्या १५ व्या अधिमंडळाच्या वार्षिक सर्वसाधारण सभेचे इतिवृत्त ही सभा मंजूर करीत आहे.

सुचक : श्री. प्रमोद दहाट

अनुमोदक: श्री. रूपेश आंबेकर

ठराव सर्वानुमते मंजूर

विषय क्र. २:- दि. ३१ मार्च, २०२२ रोजी संपलेल्या सहकार वर्षाचा संचालक मंडळाने तयार केलेला अहवाल, अंतर्गत व संविधानिक लेखापरिक्षकांनी तपासलेले ताळेबंद व नफा-तोटा पत्रके स्विकृत करणे.

सदर विषय चर्चेला घेतांना सभेचे अध्यक्ष श्री. शीतल तळपदे यांनी केलेल्या सुचनेनुसार विषय क्र. २ सभागृहापुढे मांडला व मा. संचालक श्री. रवि शंकर यांनी सदर विषयाशी संबंधीत ठराव सभागृहासमोर मंजूरीकरीता ठेवला. त्यावर विचारविनिमय करून बँकेची नफा क्षमता विचारात घेता अंतर्गत व वैधानिक लेखापरिक्षकांनी तपासलेले ताळेबंद व नफातोटा पत्रक यास मा. संचालक मंडळाने मंजूरी दिली असल्याने ते स्विकृत करण्यातबाबत सर्वानुमते ठरविण्यात आले व त्यानूसार खालील प्रमाणे ठराव संमत करण्यात आला.

ठराव क्र. २:

आज बुधवार, दिनांक २४ ऑगस्ट, २०२२ रोजी आयोजित करण्यात आलेली दि इन्कम टॅक्स डिपार्टमेंट को-ऑप. बँक लि. या बँकेची १६ वी अधिमंडळाची वार्षिक सर्वसाधारण सभा असा ठराव करीत आहे कि, दिनांक ३१ मार्च २०२२ रोजी संपलेल्या सहकार वर्षाचा संचालक मंडळाने तयार केलेला अहवाल, अंतर्गत व संविधानिक लेखापरिक्षकांनी तपासलेला ताळेबंद व नफा-पत्रक ही सभा स्विकृत करीत आहे.

सुचक : श्री. प्रकाश डोळस

अनुमोदक: श्री. अंकुश मरगुडे

ठराव सर्वानुमते मंजूर

(R)

३



१६ व्या अधिमंडळाच्या वार्षिक सर्वसाधारण सभेचे इतिवृत्त

विषय क्र. ३ :— सन २०२१—२२ या सहकार वर्षामध्ये बँकेला झालेल्या नफा विभागणी संबंधी संचालक मंडळाने केलेल्या शिफारशीचा विचार करून मंजूरी देणे व लाभांश जाहिर करणे.

सदर विषय चर्चेला घेताना सभेचे अध्यक्ष श्री. शीतल तळपदे यांनी केलेल्या सुचनेनुसार मा. संचालक श्री. राजेश मुंज यांनी विषय क्र. ३ संबंधीत ठराव सभागृहासमोर मंजूरीकरीता ठेवला. त्यानुसार मा. संचालक श्री. राजेश मुंज यांनी महाराष्ट्र सहकारी संस्था (तिसरी सुधारणा) अध्यादेश २०२० नुसार संचालक मंडळाने मंजूर केलेल्या आर्थिक वर्ष सन २०२१—२२ च्या नफा विभागणीस कार्योत्तर मंजूरी देण्यास व लाभांश जाहिर करणेबाबत मा. सभागृहास विनंती केली. बँकेला एकूण रु.२,४५,१८,५४३.०४ एवढा अहवाल साली नफा झाला असून मागील वर्षाचा शिल्लक नफा रु.५,१४१.२३ त्यामध्ये जमा करिता, विभागणीस रु.२,४५,२४,४८४.३० एवढा नफा शिल्लक असल्याचे सूचित केले. संचालक मंडळाने आवश्यक त्या आर्थिक तरतुदी केलेल्या असून संचालक मंडळाने १५%दराने लाभांशकरिता केलेली शिफारस मंजूर करण्याबाबत सभागृहास विनंती केली.

यावर श्री. विरेंद्र पेडणेकर यांनी शतक महोत्सव निधीचे तरतुदीचे कारण, आधार व त्याचे विनियोग संदर्भात काय नियोजन अशी विचारणा केली. त्याचप्रमाणे इतर काही सभासदांनी सुध्दा त्या तरतुददीवर आक्षेप घेऊन त्याचे स्पष्टीकरण मागितले. श्री. प्रमोद दहाट यांनी प्रस्ताव ठेवला की, शतक महोत्सव निधी तरतुदी कमी करून प्रस्तावित लाभांशमध्ये वाढ करावी.

त्याव स्पष्टीकरण देताना सभागृहास कळविण्यात आले की, पुढील चार वर्षाने बँकेला १०० वर्ष पूर्ण होणार आहेत. त्या शतकपूर्ती वर्षानिमित बँकेतर्फ शतकपूर्ती उत्सव साजरा करायचा मानस असून सभासदांना स्मरणात राहील अशी भेटवस्तू किंवा काहीतरी देण्याचे नियोजन करण्याचा संचालक मंडळाचा मानस आहे. दरवर्षी नफ्याचे प्रमाण स्थीर नसते. त्यामुळे यावर्षी केलेली तरतुद पुढील वर्षात सुध्दा करता येईलच असे नाही. त्याचप्रमाणे शतकपूर्ती वर्षात बँकेचे सभासद किती असतील याचा अंदाज बांधणे सुध्दा शक्य नाही आणि वरील तरतुद करताना विनियोगासंदर्भात अंदाजित नियोजन करणे कठीण आहे. त्यामुळे आजचा घडीला तरतुदीच्या विनियोगाचे नियोजन केलेले नाही. परंतु शतकपूर्ती वर्षाच्या दोन वर्षा आधी त्याचे नियोजन केले जाईल असे सांगण्यात आले.

लाभांश वाढीच्या मागणीवर दरवर्षीप्रमाणे यावर्षी सुध्दा स्पष्ट करण्यात आले की, तरतुदी, निकष, बँकींग व्यवसायातील इतर गोष्टीचा विचार करता प्रस्तावित १५ टक्के लाभांश योग्य प्रमाणात असून त्यात वाढ करणे उचित होणार नाही.

वरील सर्व बाबीचा विचार करिता सभागृहाने १५% लाभांश जाहिर करण्यात मंजूरी दिली व नफा विभागणीबाबत मंजूरी दिल्याने खालीलप्रमाणे ठराव संमत करण्यात आला.



१६ व्या अधिमंडळाच्या वार्षिक सर्वसाधारण सभेचे इतिवृत्त

ठराव क्र. ३:

आज बुधवार, दिनांक २४ ऑगस्ट, २०२२ रोजी आयोजित करण्यात आलेली दि इन्कम टॅक्स डिपार्टमेंट को-ऑप. बँक लि. या बँकेची १६ वी अधिमंडळाची वार्षिक सर्वसाधारण सभा असा ठराव करीत आहे कि, संचालक मंडळाने शिफारस केल्याप्रमाणे मागील वर्षाचा शिल्लक नफा रु. ५,९४१.२३ व अहवाल साली झालेला नफा रु. २,४५,१८,५४३.०७ मिळून रु. २,४५,२४,४८४.३० एवढया एकूण नफ्याच्या विभागणीस खालीलप्रमाणे ही सभा मंजूरी देत आहे.

तपशील	रुपये
राखीव निधी (नफ्याच्या २५%)	६१,३१,१२१.००
लाभांश १५%	५४,३०,४४५.००
विकास निधी	२८,२५,०००.००
सर्वसाधारण निधी	२०,००,०००.००
सभासद कल्याण निधी	१९,००,०००.००
लाभांश समानीकरण निधी २%	४,९०,४९०.००
गुंतवणूक चढ-उत्तार निधी	१४,९९,४००.००
सार्वजनिक निधी	५,००,०००.००
शिक्षण निधी १ %	२,४५,२४५.००
शतक महोत्सव निधी	३५,००,०००.००
शिल्लक नफा	२,७८३.३०
एकूण	२,४५,२४,४८४.३०

सुचक : श्री. विरेंद्र पेडणेकर
अनुमोदक : श्री. सुभाष आंबोकर
ठराव सर्वानुमते मंजूर

विषय क्र. ४:-सन २०२१-२२ सालाचा संविधानिक लेखापरिक्षण अहवाल आणि अंतर्गत हिशेब तपासनिसांचा अहवाल वाचून स्विकृत करणे.

सदर विषय चर्चला घेतांना सभेचे अध्यक्ष श्री. शीतल तळपदे यांनी केलेल्या सुचनेनुसार मा. संचालक श्री. अरुण घाडीगांवकर यांनी विषय क्र. ४ संबंधीत ठराव सभागृहासमोर मंजूरीकरीता ठेवला. बँकेचे लेखापरिक्षक मे. एएसव्हीएम अँड असोसिएट्स, चार्टर्ड अकाउंटंट यांनी सन २०२१-२२ सालाचा संविधानिक लेखापरिक्षण अहवाल सादर केला असून अंतर्गत हिशेब तपासनीसाचे काम मे. व्ही.ए. आंबेकर अँड असोसिएट्स, चार्टर्ड अकाउंटंट यांनी पूर्ण करून तसा अहवाल सादर केला आहे. तरी सभागृहाने तो स्विकृत करावा अशी मा. संचालक श्री. अरुण घाडीगांवकर यांनी सभागृहास विनंती केली. सदर विषयाबाबत सर्व साधारण सभेने विचार विनिमय करून सन २०२१-२२ या वर्षाचा संविधानिक लेखापरिक्षण अहवाल आणि सन २०२१-२२ चा अंतर्गत हिशेब तपासनिसांचा अहवाल वाचून स्विकृत करण्यास सभागृहाने मंजूरी दिली. त्यानुसार स्विकृतीबाबतचा खालील ठराव संमत करण्यात आला.



१६ व्या अधिमंडळाच्या वार्षिक सर्वसाधारण सभेचे इतिवृत्त

ठराव क्र. ४:

आज बुधवार, दिनांक २४ ऑगस्ट, २०२२ रोजी आयोजित करण्यात आलेली दि इन्कम टॅक्स डिपार्टमेंट को-ऑप. बँक लि. या बँकेची १६ वी अधिमंडळाची वार्षिक सर्वसाधारण सभा असा ठराव करीत आहे कि, सन २०२१-२२ या वर्षाचा संविधानिक लेखापरिक्षण अहवाल आणि अंतर्गत हिशेब तपासनिसांचा सादर करण्यात आलेल्या अहवालास ही सभा स्विकृती देत आहे.

सुचक : श्री. पांडुरंग गहीने
अनुमोदक : श्री. सोपान जाधव
ठराव सर्वानुमते मंजूर

विषय क्र. ५:- सन २०२३-२४ सालासाठी अंतर्गत हिशेब तपासणीसाठी लेखापरिक्षकांची नेमणूक करणे व त्यांचा मेहनताना ठरविणे.

सदर विषय चर्चेला घेतांना सभेचे अध्यक्ष श्री. शीतल तळपदे यांनी केलेल्या सुचनेनुसार मा. संचालक श्री. संजय कांबळे यांनी विषय क्र. ५ संबंधीत ठराव सभागृहासमोर मंजूरीकरीता ठेवला त्यानुसार मा. संचालक श्री. संजय कांबळे यांनी विषयसुचीनुसार सन २०२३-२४ सालासाठी अंतर्गत हिशेब तपासणीसाठी लेखापरिक्षकांची नेमणूक करणे व त्यांचा मेहनताना ठरविण्याबाबत सभागृहाला विनंती केली. सदरबाबत अधिमंडळाच्या वार्षिक सर्वसाधारण सभेने सन २०२३-२४ सालासाठी अंतर्गत हिशेब तपासणीसाठी लेखापरिक्षकांची नेमणूक करण्यास व त्यांचा मेहनताना ठरविण्यास मा. संचालक मंडळास अधिकार प्रदान केले व त्यानुसार खालीलप्रमाणे ठराव सर्वानुमते संमत करण्यात आला.

ठराव क्र. ५:

आज बुधवार, दिनांक २४ ऑगस्ट, २०२२ रोजी आयोजित करण्यात आलेली दि इन्कम टॅक्स डिपार्टमेंट को-ऑप. बँक लि. या बँकेची १६ वी अधिमंडळाची वार्षिक सर्वसाधारण सभा असा ठराव करीत आहे कि, सन २०२३-२४ सालासाठी अंतर्गत हिशेब तपासणीसाठी लेखापरिक्षकांची नेमणूक करणे व त्यांचा मेहनताना ठरविण्याबाबत ही सभा माननीय संचालक मंडळास अधिकार प्रदान करीत आहे.

सुचक : श्री. मुकुद परब
अनुमोदक : श्री. अजय गमरे
ठराव सर्वानुमते मंजूर

विषय क्र. ६:-भारतीय रिझर्व बँकेने दिनांक २७.०४.२०२१ च्या परिपत्रकान्वये दिलेल्या निर्देशानुसार आर्थिक वर्ष २०२२-२३ साठी वैधानिक लेखापरीक्षकाची नेमणूक करणेबाबत माननीय संचालक मंडळाने शिफारस केलेल्या वैधानिक लेखापरिक्षकांच्या नेमणूकीस कार्योत्तर मंजूरी देणे.



१६ व्या अधिमंडळाच्या वार्षिक सर्वसाधारण सभेचे इतिवृत्त

भारतीय रिझर्व बँकेने दि: २७.०४.२०२१ च्या परिपत्रकान्वये दिलेल्या निर्देशानुसार आर्थिक वर्ष २०२२-२३ साठी वैधानिक लेखापरिक्षकाची नेमणूक करणेबाबत माननीय संचालक मंडळाने शिफारस केलेल्या वैधानिक लेखापरिक्षकांच्या नेमणूकीबाबतच्या भारतीय रिझर्व बँकेकडे पाठवलेल्या प्रस्तावास कार्योत्तर मंजूरी देणेबाबत सदर विषय चर्चेला घेतांना सभेचे अध्यक्ष श्री. शीतल तळपदे यांनी केलेल्या सुचनेनुसार मा. संचालक श्री. परमानंद ठाकुर यांनी विषय क्र. ६ संबंधीत ठराव सभागृहासमोर मंजूरीकरीता ठेवला. मा. संचालक श्री. परमानंद ठाकुर यांनी विषयसूचीनुसार सहकार आयुक्त कार्यालयाने सहकारी संस्थांच्या लेखापरिक्षणासाठी तयार केलेल्या लेखापरिक्षकांच्या शासनमान्य नामतालिकेमधून आर्थिक वर्ष २०२२-२३ सालाकरिता वैधानिक लेखापरिक्षक म्हणून मा. संचालक मंडळाने बँकेस प्राप्त अर्जामधून मे. ए.एस.व्ही.एम. अँण्ड असोसिएट्स् चार्टर्ड अकाउंटंट यांची रिझर्व बँक ऑफ इंडीया यांच्याकडे मा.संचालक मंडळाच्या सभेत मंजूरी घेऊन प्रस्ताव पाठविण्यात आला त्यास कार्योत्तर मंजूरी देण्यात यावी अशी सभागृहास विनंती केली. त्यावर विचार विनिमय करून आर्थिक वर्ष २०२२-२३ सालाकरीता वैधानिक लेखापरिक्षक म्हणून मे. ए.एस.व्ही.एम. अँण्ड असोसिएट्स्, चार्टर्ड अकाउंटंट यांच्या नेमणूकीबाबतच्या भारतीय रिझर्व बँकेकडे पाठवलेल्या प्रस्तावास कार्योत्तर मंजूरी देण्याबाबत ठरविण्यात आले. त्यानुसार खालीलप्रमाणे ठराव संमत करण्यात आला.

ठराव क्र. ६:

आज बुधवार, दिनांक २४ ऑगस्ट, २०२२ रोजी आयोजित करण्यात आलेली दि इन्कम टॅक्स डिपार्टमेंट को-ऑप. बँक लि. या बँकेची १६ वी अधिमंडळाची वार्षिक सर्वसाधारण सभा असा ठराव करीत आहे कि, भारतीय रिझर्व बँकेने दिनांक २७.०४.२०२१ च्या परिपत्रकान्वये दिलेल्या निर्देशानुसार आर्थिक वर्ष २०२२-२३ साठी वैधानिक लेखापरिक्षकाची नेमणूक करणेबाबत शासनाने निश्चित केलेल्या वैधानिक लेखापरिक्षकांच्या नामतालिकेमधून मे. ए.एस.व्ही.एम. अँण्ड असोसिएट्स्, चार्टर्ड आकाउंटंट यांची वैधानिक लेखापरिक्षक म्हणून नेमणूक करणेबाबत भारतीय रिझर्व बँकेस पाठविण्यात आलेल्या प्रस्तावास ही सभा कार्योत्तर मंजूरी देत आहे.

सुचक : श्री. प्रशांत सावंत

अनुमोदक : श्री. क्रषीकांत जावकर

ठराव सर्वानुमते मंजूर

विषय क्र. ७:- आर्थिक वर्ष २०२०-२१ च्या वैधानिक लेखापरिक्षणाच्या दोष दुरुस्ती अहवालास मंजूरी देणे.

सदर विषय चर्चेला घेतांना सभेचे अध्यक्ष श्री. शीतल तळपदे यांनी केलेल्या सुचनेनुसार मा. संचालक श्री. राजेंद्र भागवत यांनी विषय क्र. ७ सदर विषयाशी संबंधीत ठराव सभागृहासमोर मंजूरीकरीता ठेवला. बँकेचे मा. संचालक श्री. राजेंद्र भागवत यांनी आर्थिक वर्ष २०२०-२१ च्या वैधानिक लेखापरिक्षणाच्या दोष दुरुस्ती अहवालास मंजूरी देणेबाबत वार्षिक सर्वसाधारण सभेस विनंती केली. बँकेने सन २०२०-२१ च्या वैधानिक दोष दुरुस्ती अहवालाबाबत कायदेशीर कार्यवाही पूर्ण केलेली असल्याने त्यास सर्वानुमते मंजूरी देण्यात आली त्यानुसार खालील प्रमाणे ठराव संमत करण्यात आला.



१६ व्या अधिमंडळाच्या वार्षिक सर्वसाधारण सभेचे इतिवृत्त

ठराव क्र. ७:

आज बुधवार, दिनांक २४ ऑगस्ट, २०२२ रोजी आयोजित करण्यात आलेली दि इन्कम टॅक्स डिपार्टमेंट को-ऑप. बँक लि. या बँकेची १६ वी अधिमंडळाची वार्षिक सर्वसाधारण सभा असा ठराव करीत आहे कि, आर्थिक वर्ष २०२०-२१ च्या वैधानिक लेखापरिक्षणाच्या दोष दुरुस्ती अहवालास ही सभा मंजूरी देत आहे.

सुचक : श्री. यशवंत खेडेकर

अनुमोदक : श्री. अरविंद कोकाटे

ठराव सर्वानुमते मंजूर

विषय क्र. ८:- बँकेच्या सन २०२१-२२ च्या मंजूर अंदाजपत्रका पेक्षा बाबनिहाय जास्त झालेल्या खर्चास मंजूरी देणे तसेच सन २०२२-२३ चे उत्पन्न व खर्चाचे अंदाजपत्रकास मंजूरी देणे. (तपशिल अहवालाच्या परिशिष्ट २ मध्ये दिलेला अहवालाच्या परिशिष्ट २ मध्ये दिलेला आहे.)

सदर विषय चर्चला घेतांना सभेचे अध्यक्ष श्री. शीतल तळपदे यांनी केलेल्या सुचनेनुसार मा. संचालक श्री. किरण कुबल यांनी विषय क्र. ८ सदर विषयाशी संबंधीत ठराव सभागृहासमोर मंजूरीकरीता ठेवला. माननीय संचालक मंडळाने सन २०२२-२३ सालाकरीता तयार केलेल्या व अहवालात प्रसिद्ध केलेल्या अंदाजपत्रकास कार्योत्तर तसेच सन २०२१-२२ साली झालेल्या अतिरिक्त खर्चास मंजूरी देण्याबाबत मा. संचालक श्री. किरण कुबल यांनी सभागृहास विनंती केली. त्याबाबत मा. संचालक मंडळाने तयार केलेल्या सन २०२२-२३ सालाकरीताच्या अंदाजपत्रकास तसेच सन २०२१-२२ साली झालेल्या अतिरिक्त खर्चास कार्योत्तर मंजूरी देण्यात आली. त्यानुसार खालीलप्रमाणे ठराव संमत करण्यात आला.

ठराव क्र. ८:

आज बुधवार, दिनांक २४ ऑगस्ट, २०२२ रोजी आयोजित करण्यात आलेली दि इन्कम टॅक्स डिपार्टमेंट को-ऑप. बँक लि. या बँकेची १६ वी अधिमंडळाची वार्षिक सर्वसाधारण सभा असा ठराव करीत आहे कि, बँकेच्या सन २०२१-२२ च्या मंजूर अंदाजपत्रकापेक्षा बाबनिहाय जास्त झालेल्या खर्चास मंजूरी देणे तसेच सन २०२२-२३ चे उत्पन्न व खर्चाचे अंदाजपत्रकास ही सभा मंजूरी देत आहे.

सुचक : श्री. दिपक दाणी

अनुमोदक : श्री. रविंद्र पालांडे

ठराव सर्वानुमते मंजूर

विषय क्र. ९:- सभासदांच्या अनुपस्थितीची नोंद घेऊन ती क्षमापित करणे.

१६ व्या अधिमंडळाच्या वार्षिक सर्वसाधारण सभेस अनुपस्थित असणाऱ्या सभासदांची अनुपस्थिती क्षमापित करण्याबाबत सभेचे अध्यक्ष श्री शीतल तळपदे यांनी विषय क्र. ९ संबंधीत ठरावाचे वाचन करण्याचे सुचना केली. त्यानुसार मा. संचालक श्री. संग्राम मुंडे यांना सदर विषयाचे वाचन करून सदर ठराव सभागृहासमोर मंजूरीकरिता ठेवला. बँकेचे मा. संचालक श्री. संग्राम मुंडे यांनी १६ व्या अधिमंडळाच्या वार्षिक सभेस अनुपस्थित असणाऱ्या सभासदांची अनुपस्थिती क्षमापीत करणेबाबतचा विषय सभागृहास वाचून दाखविला व

✓

c



९६ व्या अधिमंडळाच्या वार्षिक सर्वसाधारण सभेचे इतिवृत्त

त्यास मंजूरी घावी अशी सभागृहास विनंती केली. बँकेचे सभासद श्री. प्रमोद दाहाट यांनी सदरबाबतचा उपविधीमध्ये तरतूद आहे किंवा कसे याबाबत खुलासा करावा अशी विनंती केली. सदर बाबत मुख्य कार्यकारी अधिकारी यांनी असा खुलासा केला की, उपविधी क्र. १४ (१) नुसार तशी तरतूद असल्याने सदरचा विषय ठेवण्यात आला आहे. सदर बाबत अधिमंडळाच्या वार्षिक सभेस अनुपस्थित असणाऱ्या सभासदांची अनुपस्थिती क्षमापीत करण्यास मंजूरी देण्यात आली.

ठराव क्र. ९:

आज बुधवार, दिनांक २४ ऑगस्ट, २०२२ रोजी आयोजित करण्यात आलेली दि इन्कम टॅक्स डिपार्टमेंट को-ऑप. बँक लि. या बँकेची ९६ वी अधिमंडळाची वार्षिक सर्वसाधारण सभा असा ठराव करीत आहे कि, ९६ व्या अधिमंडळाच्या वार्षिक सर्वसाधारण सभेस अनुपस्थित असणाऱ्या सभासदांची अनुपस्थिती क्षमापीत करण्यास ही सभा मंजूरी देत आहे.

सुचक : श्री. शरद रोकडे
अनुमोदक: श्री. संदेश जाधव
ठराव सर्वानुमते मंजूर

विषय क्र. १०:- अध्यक्षांच्या परवानगीने येणारे इतर विषय.

सभेचे अध्यक्ष श्री. शीतल तळपदे यांनी अध्यक्षांच्या परवानगीने येणाऱ्या इतर विषयावर चर्चा करण्याची परवानगी दिली आणि बँकेचे मुख्य कार्यकारी अधिकारी श्री. अजित जाधव यांना सभासदांकडून बँकेला प्राप्त झालेल्या पत्रांचे वाचन करण्याचे सूचित केले. त्याप्रमाणे प्रत्येक पत्राचा मा. संचालक मंडळाच्या निर्देशानुसार मुद्देनिहाय खुलासा करण्याचे निर्देश दिले.

- १) बँकेचे मुख्य कार्यकारी अधिकारी यांनी माननीय सभासद श्री. सुरेश कोल्हे, खाते क्र. १३००१०७८३४६ यांच्याकडून दि. २४.०८.२०२२ रोजीच्या प्राप्त पत्राचे वाचन केले. त्यामध्ये श्री. सुरेश कोल्हे यांनी आपल्या पत्राव्दारे फेस्टीवल ॲडव्हान्सची मर्यादा दोन बेसीक करण्यात यावी तसेच कर्जाचे पासबुक दिल्यास कर्जदारांना आपल्या कर्जाची वसूल होऊन शिल्लक रक्कम किती आहे. याचा तपशिल प्राप्त होईल असे नमुद केले आहे.
- बँकेचे माननीय कार्याध्यक्ष श्री. रूपेश बेसेकर यांनी माननीय सभासद श्री. सुरेश कोल्हे यांच्या पत्रासंदर्भात असे उत्तर दिले की, “आज आपण फेस्टीवल ॲडव्हान्स हा बेसीकच्या दुप्पट किंवा रूपये १ लाख यापेक्षा जे कमी असेल ते देत आहोतच. तसेच नविन कोअर बँकिंग सेवा पुरवठादारांची सेवा सुरु झाल्यानंतर मोबाईलवर आपण विनंती केलेली सुविधा उपलब्ध होईल.
- २) बँकेचे मुख्य कार्यकारी अधिकारी यांनी माननीय सभासद श्रीमती वैशाली पूरोहीत यांच्या पत्राचे वाचन केले. सदर पत्राव्दारे, बँकेने सभासदांना कोळीड काळात आर्थिक मदत करून तसेच लाभांश जाहिर करून मदत, वैधकीय मदत व वेगवेगळ्या प्रकारच्या कर्जाचे त्वरीत वितरण तसेच सभासदांना केलेल्या सहकार्याबद्दल बँकेची आभार मानलेत.
- बँकेचे कार्याध्यक्ष श्री. रूपेश बेसेकर यांनी सभासदाने समाधान व्यक्त केल्याने सदर पत्राबाबत आभार व्यक्त केले.

९



१६ व्या अधिमंडळाच्या वार्षिक सर्वसाधारण समेते इतिवृत्त

- ३) बँकेचे मुख्य कार्यकारी अधिकारी यांनी माननीय सभासद श्री. नितीन साळुके यांच्या पत्राचे वाचन केले. त्यामध्ये श्री. नितीन साळुके यांनी खातेदारांना त्यांच्या खात्याची स्टेटमेंट ई-मेलवर प्रतिमाह पाठविल्यास बँकेचा पेपर तर वाचेलच व मनुष्यबळ सुध्दा वाचेल अशी सर्व संचालक कर्मचाऱ्यांचे आभार मानून सूचना केली.
- बँकेचे कार्याध्यक्ष श्री. रूपेश बेसेकर यांनी सदर पत्राबाबत श्री. नितीन साळुके यांचे प्रथम आभार व्यक्त केले व त्यांनी केलेल्या सूचनेवर बँककार्यरत असून ती सूचना पुढे अमलात येईल असे आश्वासन दिले.
- ४) बँकेचे मुख्य कार्यकारी अधिकारी यांनी माननीय सभासद श्री. विरेंद्र पेडणेकर यांच्या दि. २२.०८.२०२२ रोजीच्या पत्राचे वाचन केले. त्यामध्ये श्री. विरेंद्र पेडणेकर यांनी आपल्या पत्राने सर्व संचालक व संचालक व कर्मचारी वर्ग यांचे आभार मानले व बँकेची सभासद संख्या दिवसेंदिवस कमी होत असल्याने त्याचा भविष्यात बँकेच्या व्यवहारावर अनिष्ट परिणाम होईल असे निर्दर्शनास आणले. या करिता बँकेने अ) सभासद वाढीव लक्ष केंद्रीत करावे ब) सभासदांकरिता आयएमपीएस/युपीआय मोबाईल बँकिंग ही सुविधा देण्यात यावी क) आयकर भवनाच्या इमारतीमध्ये किआॅस मशीन बसविण्यात यावी ड) खात्यावर आर्थिक व्यवहार झाल्यानंतर त्याचा मॅसेज नैरेशन सहीत पाठविण्याची व्यवस्था करण्यात यावी इ) आयकर भवनामध्ये एटीएम मशीन बसविण्यात यावी जेणेकरून त्याचा फायदा सभासद व इतर लोकांना होऊ शकेल. फ) तसेच आयकर विभागातील कर्मचारी दिवसेंदिवस ताणतवामध्ये काम करीत आहेत यास्तव त्यांच्याकरित रेस्ट हाऊसउभारण्यात यावी अशी पत्राने सूचना केली.
- बँकेचे कार्याध्यक्ष श्री. रूपेश बेसेकर यांनी सदर पत्राबाबत श्री विरेंद्र पेडणेकर यांचे आभार व्यक्त केले. सभासदवाढीबाबत नविन कर्मचारी/अधिकारी यांच्याकडे जावून त्यांना सभासद करून घेण्यासाठी आम्ही खूप प्रयत्न करतो आहोत असे कळविले. तसेच याबाबत इतर सभासदांनी सुध्दा यात साथ द्यावी अशी त्यांनी विनंती केली. काही स्टॉल लावून प्रचार करता येतो का, प्रत्येक मजल्यावर फिरायचे अशाप्रकारे आमचे सभासदवाढीसाठी पुढील नियोजन आहे. आपण नविन सेवा पुरवठादारासोबत करार केलेला असून त्यानंतर नविन सुविधा देण्यात येतील. आयएमपीएस व मोबाईल बँकिंग बाबत आरबीआयशी पत्रव्यवहार केलेला आहे. एसएमएसमध्ये सुधारणा करण्यात येईल. तसेच तुमच्या इतर सर्व सूचनांचा सकारात्मक विचार करण्यात येईल असे कळविले.
- ५) बँकेचे मुख्य कार्यकारी अधिकारी यांनी माननीय सभासद श्री. प्रमोद दहाट यांच्या पत्राचे वचन केले. श्री. प्रमोद दहाट यांनी आपल्या पत्राव्दारे ८९ व्या वार्षिक अहवालच्या बैठकीत पारीत झालेले निवडणूकीसाठी प्रचालन कंडक्ट याविषयी मंजूर झालेल्या इतिवृत्तानुसार कुठलीही कार्यवाही करण्यात आली नाही असे दिसून आले या संदर्भात योग्य ती कार्यवाही करावी असे कळविले आहे.
- बँकेचे कार्याध्यक्ष श्री. रूपेश बेसेकर यांनी सदर पत्राबाबत श्री. प्रमोद दहाट यांना काय अपेक्षित आहे अशी विचारणा केली व आपण निवडणूक आयोगाला ठराविक कार्यपद्धती स्विकारण्यास सांगू शकत नाही. चर्चनंतर असे ठरविण्यात आले की, undertaking घेण्यासंदर्भात सूचना निवडणूक आयोगाला लेखी विनंती करण्यात येईल.
- ६) बँकेचे मुख्य कार्यकारी अधिकारी यांनी माननीय सभासद श्री. साजीद आयुब खातीब सभासद क्र. ४७९२ यांच्या दि. २२.०८.२०२२ रोजीच्या पत्राचे वाचन केले. श्री साजीद खातीब यांनी आपल्या पत्राव्दारे अशी

✓



१६ व्या अधिमंडळाच्या वार्षिक सर्वसाधारण सभेचे इतिवृत्त

सूचना केली की, फेस्टीवल ॲडव्हान्सची प्रोसेसिंग फी, कमी करण्यात यावी, एटीएम कार्ड मल्टीपरपज असावे, सर्व इमारतीमध्ये एटीएम मशीन लावण्यात याव्यात.

बँकेचे कार्याध्यक्ष श्री. रूपेश बेसेकर यांनी सदर पत्राबाबतश्री. साजीद आयुब खातीब यांचे आभार व्यक्त केले. त्यांच्या काही सूचना आहेत, फेस्टीवल ॲडव्हान्ससाठी प्रोसेसिंग फी कमी करण्यात यावी, एटीएम कार्ड मल्टीपरपज असले पहिजे, सर्व इमारतीमध्ये एटीएम मशीन लावण्यात याव्यात.

बँकेचे कार्याध्यक्ष श्री. रूपेश बेसेकर यांनी सादर पत्राबाबत श्री. साजीद आयुब खातीब यांचे आभार व्यक्त केले. यावर उत्तर देतांना कळविण्यात आले की, प्रोसेसिंग फी ५ टक्के वरून कमी करून ४.५० टक्के करण्यात आली आहे व अजून कमी करणे हे योग्य होणार नाही. त्यामुळे सध्यातरी याबाबत विचार करता येणार नाही. आपले एटीएम कार्ड मल्टीपरपज आहे. एटीएम मशीनबाबत थोड्यावेळापूर्वी उत्तर दिलेले आहे ते आपण आपल्या पत्राचे उत्तर समजावे.

- ७) बँकेचे मुख्य कार्यकारी अधिकारी यांनी माननीय सभासद श्री. रूपेश सदानंद आंबेकर सभासद क्र. ७२७१ यांच्या दि. १७.०८.२०२२ रोजीच्या पत्राचे वाचन केले. श्री. रूपेश आंबेकर यांनी मागील वार्षिक सर्वसाधारण सभेच्या इतिवृत्ताची प्रत मिळण्याबाबत पत्र दिले होते.
- बँकेचे कार्याध्यक्ष श्री. रूपेश बेसेकर यांनी सदर पत्राबाबत असे मत व्यक्त केले की, सभासदास कोणतीही माहीती मिळविण्याकरिता लेखी पत्र देणे आवश्यक आहे. संचालक मंडळाच्या बैठकीत संचालक मंडळासमोर ज्या वेळेस तुमचे पत्र आले त्यानंतर मिनीटस् देण्याबाबत प्रशासनास सूचना देण्यात आल्या होत्या. तसेच इतिवृत्त वेबसाईटवर उपलब्ध करून दिलेले असतात असे कळविले.
- ८) बँकेचे मुख्य कार्यकारी अधिकारी यांनी माननीय सभासद श्री. संतोष पंडागळे यांच्या दि. २२.०८.२०२२ रोजीच्या पत्राचे वाचन केले. त्यामध्ये श्री. पंडागळे यांनी नेट बँकिंगची सुविधा उपलब्ध करून द्यावी तसेच शक्य झाल्यास कर्जाचे व्याजाचे दर कमी करावेत अशा आशयाचे पत्र दिले होते.
- बँकेचे कार्याध्यक्ष श्री. रूपेश बेसेकर यांनी सदर पत्राबाबत श्री. संतोष पंडागळे यांचे आभार व्यक्त केले. आपण जी सूचना केलेली त्याबाबत चर्चा झालेली आहे व ते प्रस्ताव विचाराधिन आहेत असे कळविले.
- ९) बँकेचे मुख्य कार्यकारी अधिकारी यांनी माननीय सभासद श्री. तुषार कारेकर खाते क्र. ७२३० यांच्या दि. २२.०८.२०२२ रोजीच्या पत्राचे वाचन केले. सदर पत्रानुसार त्यांनी त्यांच्या कर्जाच्या रक्कमेमधून एलआयसीची उबल घेण्यात आलेली रक्कम रु. १४,७१२ व्याजासकट परत मिळणेबाबत, लोन पॉलीशीमध्ये करण्यात आलेले बदल, पीएमसी बँकेत केलेल्या गुंतवणूक व त्यावरील व्याजाबाबत खुलासा करण्यात यावा अशा आशयाचे पत्र दिले होते.
- बँकेचे कार्याध्यक्ष श्री. रूपेश बेसेकर यांनी एलआयसी प्रिमीयमची घेण्यात आलेली रक्कम रुपये १४४१२/- इतकी रक्कम व्याजासकट परत मिळणेबाबत या विषयी असे नमुद केले की, त्यांच्याकडुन दुप्पट प्रिमीयमची रक्कम वसूल केली गेली नाही. तसेच लोन पॉलीशीमध्ये बदल करण्याचा अधिकार संचालक मंडळाला आहे. पीएमसी बँकेचा प्रश्न गतवर्षी चर्चेला असल्याचे सर्वांना माहिती आहे. सदर बँक युनिटी स्मॉल फायनान्स बँकेमध्ये विलीन झाली असून पीएमसी बँकेतील गुंतवणूक आणि त्यावरील व्याज याची लेखा पुस्तकात नोंद करण्यात आली आहे.



१६ व्या अधिमंडळाच्या वार्षिक सर्वसाधारण समेते इतिवृत्त

- १०)(१) बँकेचे मुख्य कार्यकारी अधिकारी यांनी माननीय सभासद श्री. सुभाष गंगाराम आंबोकर सभासद क्र. ७९६४ यांच्या दि. २०.०८.२०२२ रोजीच्या पत्राचे वाचन केले. त्यामध्ये श्री. सुभाष आंबोकर यांनी सन २०२१—पर्यंत खर्च पावती पाहण्याबाबत पत्र दिले होते.
- बँकेचे कार्याध्यक्ष श्री. रूपेश बेसेकर यांनी सदर पत्राबाबत असे नमुद केले की, बँकेच्या कार्यालयीन वेळेत पुर्व सुचना देऊन आपण खर्च-पावती/ लेखापुस्तके बघु शकता.
- १०)(२) बँकेचे मुख्य कार्यकारी अधिकारी यांनी माननीय सभासद श्री. सुभाष गंगाराम आंबोकर सभासद क्र. ७९६४ यांच्या दि. १९.०८.२०२२ रोजीच्या पत्राचे वाचन केले. माननीय सभासद श्री. सुभाष गंगाराम आंबोकर सभासद क्र. ७९६४ यांनी त्यांच्या दि. १९.०८.२०२२ रोजीच्या पत्रामधील नमुद सविस्तर माहिती सभागृहाला सांगीतली. त्यामध्ये तक्रार निवारण समितीच्या बैठकीत केलेल्या चर्चेबाबत, मुख्य खातेदाराचा एलआयसीचे पैसे मुदतीपूर्वी बँकेने कर्जात जमा करणे, जामीनदारांच्या वेतनातून वसूली करून त्यांना आर्थिक त्रास होईल असे कृत्य करणे, कर्ज वसुलीच्या नोटीसमध्ये इतर खर्च दाखविल्याचा खुलासा करण्यात यावा अशा आशयाचे पत्र दिले होते.
- बँकेचे कार्याध्यक्ष श्री. रूपेश बेसेकर यांनी सदर पत्राबाबत असे नमुद केले की, तक्रार निवारण समितीशी तुमची चर्चा झाली. त्यानंतर त्याचे इतिवृत्त लिहताना सुधा तुमच्याशी चर्चा करूनच इतिवृत्ताला अंतीम स्वरूप देण्यात आले आणि त्यामुळे इतिवृत्त चुकीचे लिहीले आहे हा आरोप चुकीचा आहे.

कर्जदाराची LIC Policy Surrender करून जी काही रक्कम बँकेत आली त्यातून प्रथमत: असुरक्षित (Unsecured Loan) कर्जाची वसूली करण्यात आली व शिल्लक रक्कम इतर कर्जात समाशोधीत करण्यात आली कोणतीही बँक आधी आपली असुरक्षित कर्जाची वसूली करीत असते. आपल्या म्हण्यानुसार जामीनदाराकडुन वसूली करण्यापेक्षा थकीत कर्जदाराची मालमत्ता मधुन कर्जाची वसूली करावी परंतु आपली बँक सर्वसाधारण कर्जाकरीता कोणतीही मालमत्ता गहण ठेवत नाही. आपण वारंवार जामीनदारिकी पोटीचे दायित्वाची वसूली आपल्याकडुन करू नये अशी मागणी करता. यावर माझे आपल्याला सांगणे आहे की जर कर्जदार ऑफिसमध्येच येत नाही आणि त्याचेकडुन कर्जाची वसूली करने शक्य होत नाही अश्या परिस्थितीत बँकेकडे दोनच पर्याय उपलब्ध आहेत एकतर जामीनदाराकडुन थकीत कर्जाची वसूली करणे किंवा थकीत कर्ज Write Off करणे. बँकेचे कोणतेही कार्य व्यक्तीनिहाय नसून बँकेच्या सर्व सभासदांच्या हितासाठी नियमानुसार चालु आहे. तुमच्या कडुन चालु करण्यात आलेल्या वसूलीबाबत तुम्ही आक्षेप घेतला त्यामुळे आपल्याकडुन वसूली थांबवून कलम १०१ नूसार सदर प्रकरण वसूली अधिकारी यांच्याकडे दिली आहे. आता वसूली अधिकारी निर्णय घेतील तो सर्वांना मान्य असेल म्हणून आता त्याबाबत चर्चा करणे योग्य वाटत नाही. अश्याप्रकारचे पत्र तुम्ही बँकेला वारंवार दिलेले असून त्यावर बच्याचदा चर्चा झाली आहे. माझ्यासोबत सुधा २-२ तास चर्चा झाली आहे. चर्चा केल्यानंतर तुम्ही काही गोष्टीसाठी संमती देता परंतु बाहेर पडल्यानंतर परत तुमचे त्याबाबतचे मत बदलते. एकाच विषयावरती वारंवार चर्चा करून आपल्या सर्वांचा वेळ जातो व त्यातून काही निष्पत्त नाही. त्यामुळे आपण सर्वांचा वेळ वाचविण्यासाठी आपण ते प्रकरण प्राधिकरणाकडे दिलेले आहे. त्यामुळे तुम्हाला काही म्हणायचे असेल तर तुम्ही प्राधिकरणापूढे सादर करा त्यावर प्राधिकरण जो निर्णय देईल तो आपल्याला मान्य राहिल.



१६ व्या अधिमंडळाच्या वार्षिक सर्वसाधारण सभेचे इतिवृत्त

- मी जामीनदार राहलो हा गुन्हा आहे का ? या सुभाष आंबोकर यांच्या प्रश्नावर कार्याधिकारी स्पष्ट केले कि, कोणीही जेव्हा कर्जदाराला जामीनदार राहतो तेव्हा त्याचा अर्थ असा होते कि, जामीनदार संबंधीत संस्थेला हमी देतो आणि वचन देतो कि कर्जदाराला कर्ज क्या, तो कर्जाची परतफेड करेल आणि त्याने परतफेड केली नाही तर मी कर्जदाराच्या थकित कर्जाची व्याजासह परतफेड करीन.
- ११) सभासद श्री. जयेश चौधरी सभासद क्र. २०८७५१, सभासद श्री. संदीप डोके सभासद क्रमांक ५४२०, सभासद श्री. आर्जुन शेवाळे सभासद क्रमांक ७३७८, कौटील्य भवन बीकेसी, मुंबई येथील सर्व सभासद व सभासद श्री. मदन मोने सभासद क्रमांक २२३५८७ या सभासदांनी अभिनंदनाचे पत्र दिले होते.
- बँकेचे कार्याधिकारी श्री. रुपेश बेसेकर यांनी सदर पत्राबाबत वरील सर्व माननीय सभासदांचे आभार व्यक्त केले.
- १२) मा. सभासद श्री. प्रमोद दाहाट यांनी मागे १६ वी वार्षिक सर्वसाधारण सभा असे नाव लिहिले आहेत त्याबाबत आक्षेप नोंदविला. सहकारी बँकेच्या “मॉडेल बॉयलॉनुसार” विषय तालीका असते त्यानुसार अनुक्रमांकाने विषय नमुद केलेले नाही असे निर्दर्शनास आणले. सभासदांसाठी सहकार प्रशिक्षण यांच्यासाठी काय तरतुद आहे. बँकेच्या कर्मचाऱ्यांची कार्याक्षमता वाढविण्यासाठी त्यांना विपश्यनासाठी पाठवावे व त्यासाठी त्यांना १२ दिवसाची परिवर्तीत रजा द्यावी असे मी सूचित केले होते. त्याबाबत अजूनपर्यंत कार्यवाही झालेली नाही. ही कार्यवाही लवकरात लवकर करावी.
- श्री. प्रमोद दहाट यांच्या पत्रावर खालीलप्रमाणे खुलासा करण्यात आले.

 - १) वार्षिक सर्वसाधारण सभा या शब्दावर मागील वार्षिक सभेमध्ये सुध्दा आक्षेप घेतला होता त्यावर तेव्हा स्पष्टीकरण देण्यात आले होते.
 - २) कर्मचाऱ्याना विपश्यनेकरीता पाठविण्याच्या तुमच्या सुचनेवर कार्यवाही केलेली आहे.
 - ३) सभासदांकरीता सहकार प्रशिक्षण येणाऱ्या नजिकच्या काळात घेण्यात येईल.
 - ४) इतर सर्व सुचनांची दखल घेऊन त्यावर योग्यती कार्यवाही करण्यात येईल.

त्यानंतर बँकेचे सभासद श्री. प्रमोद दहाट सभासद क्रमांक ६२५० यांनी खालीलप्रमाणे ठराव मांडला.

ठराव क्र. १०:

आज बुधवार, दिनांक २४ ऑगस्ट, २०२२ रोजी आयोजित करण्यात आलेली दि इन्कम टॅक्स डिपार्टमेंट को-ऑप. बँक लि. या बँकेची १६ वी अधिमंडळाची वार्षिक सर्वसाधारण सभा असा ठराव करीत आहे कि, दि इन्कम टॅक्स डिपार्टमेंट को-ऑप. बँक लि. या बँकेच्या मा. संचालक मंडळ, सर्व कर्मचारी अधिकारी यांनी बँकेची नफा क्षमता वाढवून चांगल्या तर्फे नेप्रगती केली असल्याने ही सभा त्यांचे अभिनंदन करीत आहे.

सुचक : श्री. प्रमोद दहाट
अनुमोदक : श्री. विरेन्द्र पेडणेकर
ठराव सर्वानुसारे मंजूर

बँकेचे सभेचे अध्यक्ष श्री. शीतल तळपदे यांनी असे सूचित केले की, विषयसूचनुसार सभेचे सर्व कामकाज पार पडलेले आहे. मा. संचालक श्री. किरण वसंत कुबल यांना सभेस उपस्थित असलेल्या सर्व सभासदांचे आभार मानण्याची सूचना केली.



१६ व्या अधिमंडळाच्या वार्षिक सर्वसाधारण सभेचे इतिवृत्त

बँकेचे मा. संचालक श्री. किरण वसंत कुबल यांनी असे नमुद केले की, सभेचे अध्यक्षस्थान श्री. शीतल तळपदे यांनी भूषाविले असून त्यांचे मी बँकेच्या वतीने आभार मानतो. बँकेचे कार्याध्यक्ष श्री. रूपेश बेसेकर, उपकार्याध्यक्ष श्री. आंबोकर, माननीय संचालक श्री. अभंग, श्री. रविशंकर व इतर संचालक यांचे अभार मानले. शामीयाना उपलब्ध करून दिल्याबद्दल आयकर प्रशासनाचे, फोटोग्रफर, बँकेचे कर्मचारी यांचे अभार मानले. शेवटी सभेसमोरील सर्व सर्व विषय संपत्त्याने उपस्थित सर्व सभासदाच्या सहयोगाबद्दल आणि सभेला उपस्थित राहून सभेत भाग घेतल्याबद्दल, तसेच मुख्य कार्यकारी अधिकारी श्री. जाधव साहेब व त्यांचे सहकारी यांनी खुप मेहनत घेतली त्याबाबत त्यांचे आभार मानले. त्यानंतर सभेच्या अध्यक्षांच्या परवानगीने राष्ट्रगीत गाऊन सभेची सांगता करण्यात आली.

इतिवृत्त सर्वानुमते मंजुर करण्यात आले

मुंबई
दिनांक २४ ऑगस्ट, २०२२

अजित विठ्ठल जाधव
मुख्य कार्यकारी अधिकारी

रूपेश नामदेवराव बेसेकर
कार्याध्यक्ष

